

भूमी अभिलेख प्रशिक्षण प्रबोधिनी, औरंगाबाद या मध्ये
प्रशिक्षण देण्यासाठी तज्ञ व बाह्य व्याख्याताना
मानधन देण्याबाबत.

महाराष्ट्र शासन
महसूल व वन विभाग
शासन निर्णय क्रमांक:आस्था २०१२/५३०/प्र.क्र.३१७/ई-६
मंत्रालय, मुंबई ४०० ०३२
दिनांक - ०३/०७/ २०१५

वाचा:- जमाबंदी आयुक्त आणि संचालक ,भूमी अभिलेख (म.रा) पुणे यांचे पत्र क्र. आस्था
४/भू.अ. प्र.प्र.औ.बाद/मानधन/प्र.क्र.८१३/२०१२, दिनांक १५/१२/२०१२.

प्रस्तावना:-

भूमी अभिलेख विभागातील अधिकारी व कर्मचारी यांच्या प्रशिक्षणासाठी "भूमी अभिलेख प्रशिक्षण प्रबोधिनी " औरंगाबाद येथे सन १९८५ मध्ये स्थापन करण्यात आली आहे. भूमि अभिलेख विभागासह खुद्द महसूल विभागातील अधिकारी व कर्मचारी यांचेसाठी विविध प्रकारची प्रशिक्षण सत्रे "भूमी अभिलेख प्रशिक्षण प्रबोधिनी औरंगाबाद" येथे आयोजित केली जातात. भूमि अभिलेख विभागाच्या सदर प्रशिक्षण प्रबोधिनीमध्ये भूमी अभिलेख विभागातील व महसूल विभागाच्या नवनियुक्त अधिकारी व कर्मचा-यांना सेवा प्रवेशोत्तर प्रशिक्षण वर्ग, भूमि अभिलेख अर्हता परीक्षा, उजळणी वर्ग, एकत्रिकरण तक्रारी अर्जांचा निपटारा प्रशिक्षण वर्ग, इ.टी.एस.मशिन /संगणक प्रशिक्षण वर्ग, अभिलेख सुसज्जिकरण, मोडी लिपी प्रशिक्षण वर्ग, ई-गव्हर्नस प्रशिक्षण,नगर भूमापन मोजणी व्यक्ती व संस्था विकासाचे विषय, Satellite Imagery,GPS, ई-मोजणी व संगणक तसेच श्राव्य व दृकश्राव्य प्राप्त माध्यमाद्वारे प्रशिक्षण देण्यात येते.

सध्या देण्यात येणारे प्रशिक्षण मुख्यत्वेकरून प्रशिक्षण प्रबोधिनीच्या नियमित आस्थापनावरील अधिकारी व कर्मचारी यांच्याकडून देण्यात येते. सदर प्रशिक्षण संस्थेची आस्थापना ही नियमित प्रशिक्षणा करीता अपुरी पडत असल्याने, काही प्रशिक्षण सत्रांमध्ये त्या त्या विषयाचे तज्ञ बाह्यव्याख्यातांना निमंत्रित करण्यात येते. मात्र त्यांना मानधन देण्याची कुठलीही तरतूद नसल्यामुळे अशा तज्ञ बाह्य व्याख्यात्यांच्या नियमित व्याखानाचा उपयोग प्रशिक्षणार्थींना देता येऊ शकत नाही. त्यामुळे भूमि अभिलेख प्रशिक्षण प्रबोधिनी मध्ये बाह्यव्याख्यात्यांच्या सेवा उपलब्ध करून नवनियुक्त तसेच सेवेत कार्यरत असणा-या अधिकारी/ कर्मचारी यांना प्रभावी उत्कृष्ट प्रशिक्षण उपलब्ध करून देणे आवश्यक आहे. त्यादृष्टीने अशा बाह्यव्याख्यात्यांना मानधन देण्याचा प्रस्ताव शासनाच्या विचाराधीन होता. शासनाने आता याबाबत पुढील प्रमाणे निर्णय घेतला आहे.

शासन निर्णय :-

भूमि अभिलेख प्रशिक्षण प्रबोधिनी, औरंगाबाद येथे देण्यात येणाऱ्या विविध प्रशिक्षणासाठी आमंत्रित करण्यात येणा-या तज्ञ व बाह्य व्याख्याते यांना खालील अटी व शर्ती नुसार मानधन देण्यास शासन मंजूरी देण्यात येत आहे.

अ. क्र.	पदनाम	कालावधी	मानधनाचे दर
१	विशेषज्ञ व तज्ञ	पहिल्या ९० मिनिटा च्या तासिके करिता सलग दुस-या ९० मिनिटाच्या तासिके करिता	रु.७००/- रु.५००/-
२	शासकीय सेवानिवृत्त अधिकारी / कर्मचारी व इतर अशासकीय व्यक्ती	पहिल्या ९० मिनिटा च्या तासिके करिता सलग दुस-या ९० मिनिटाच्या तासिके करिता	रु.७००/- रु.५००/-
३	शासन सेवेतील अधिकारी / कर्मचारी	पहिल्या ९० मिनिटा च्या तासिके करिता सलग दुस-या ९० मिनिटाच्या तासिके करिता	रु.४००/- रु.३००/-

अटी व शर्ती :-

- विशेष तज्ञ हा पदव्युत्तर, कमीतकमी १० वर्षांचा अनुभव व संबंधित क्षेत्रातील मान्यवर असावा.
- तज्ञ व्यक्तीस संबंधित क्षेत्रातील पुरेसा अनुभव असावा.
- व्याख्याता / प्रशिक्षक म्हणून आमंत्रित करण्यात येणा-या शासन सेवतील सेवानिवृत्त अधिकारी/कर्मचारी-यांस संबंधित कामाचा किमान ३ वर्षांचा अनुभव असावा.
- बाह्यव्याख्यात्यांना प्रत्येक प्रशिक्षण सत्रात किमान २-३ प्रशासकिय व्याखाने देण्यासाठी आमंत्रित करण्यात यावे.

०२) प्रस्तुत मानधनामुळे होणारा खर्च " लेखाशिर्ष १०३ भूमी अभिलेख १०३ (०२) जिल्हा अधिक्षक भूमी अभिलेख (२०२९०४२२), बाब क्रमांक १३-कार्यालयीन खर्च " या शिर्षाखाली टाकून तो संबंधित वित्तीय वर्षाच्या अनुदानातून भागविण्यात यावा.

प्रस्तुत शासन निर्णय वित्त विभागाच्या अनौपचारिक संदर्भ क्रमांक असंक ४२/सेवा ६ दि.२९.०१.२०१४ च्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०४१७४९३१२९१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(डॉ.माधव वीर)
शासनाचे उप सचिव

प्रत:-

- १) मा.मुख्यमंत्री यांचे प्रधान सचिव, मंत्रालय मुंबई
- २) मा.मंत्री (महसूल) यांचे खाजगी सचिव, मंत्रालय मुंबई
- ३) मा.राज्यमंत्री (महसूल) यांचे खाजगी सचिव, मंत्रालय मुंबई
- ४) मा.मुख्यसचिव महाराष्ट्र शासन, मंत्रालय मुंबई
- ५) अतिरिक्त मुख्य सचिव (वित्त) वित्त विभाग, मंत्रालय मुंबई
- ६) जमाबंदी आयुक्त आणि संचालक भूमि अभिलेख महाराष्ट्र राज्य
- ७) महालेखापाल (लेखा व अनुज्ञेयता)-१/२ महाराष्ट्र, मुंबई/नागपूर
- ८) महालेखापाल (लेखा परिक्षा)-१/२ महाराष्ट्र, मुंबई/नागपूर
- ९) उपसंचालक भूमी अभिलेख, औरंगाबाद
- १०) प्राचार्य भूमी अभिलेख, प्रशिक्षण प्रबोधिनी, औरंगाबाद
- ११) जिल्हा कोषागार अधिकारी, औरंगाबाद
- १२) जिल्हा अधिक्षक भूमी अभिलेख, औरंगाबाद
- १३) निवड नस्ती ई-६